




Sinomhlangano womndeni.

Loya nguBaba, nguKghari uPula, nguMalume uChavani,
ngu-Eddie, ngu-Attie, ngimi kanye noGogo. Ngingomncani
kunabo boke.



Umrhatjho uvulelwa ubusuku nemini ekhethu. Silalela iindaba ngaso soke isikhathi.

Sizwe namhlanjesi bona iinkolo ziyokuvulwa ngeveke ezako.



Iinkolo zabe zivalwe iinyangana ngesimanga sokuqinteliswa kwamakhambo.

“Njengomndeni, kufanele sithathe isiqu nto ngendaba yokobana abantwana babuyele esikolweni,” kutjho uBaba.



UKghari uPula utshwenyekile. “Lokha iinkolo nazivulwako kutjho bona inengi labantu lizokutshwayeleka.

Izinto zingaba zimbi khulu,” kutjho uKghari Pula.



“Heyi, mina ngisaba ukungenwa bulwele lobu,” kutjho u-Attie.

“Asilindeneni iimveke ezimbili sibone bona izinto zikhamba njani esikolweni. Kukhona ukuhlangahlangana okunengi.”



“Mina ngisabela uGogo,” kutjho uBaba.


“Nange abantwana bangenwa bulwele babuthwala babulethe ekhaya, yena angagula khulu.”

UGogo uvuma ngehloko.



UGogo wami uluphele. Unobulwele betjhukela nobulwele behliziyo.

Ngiyasaba. Ngitshwenyeke khulu ngomndeni wami.



“Ngicabanga bona abantwana kufanele bahlale ekhaya sivimbele ingozi le,” kutjho uMalume uChavani.

“Asijameni silinde nangabe iinkolo sezilungele ukuba nabafundi.”

Woke umuntu uyavuma ngaphandle kuka-Eddie.



“Kufanele ngiye esikolweni samabanga aphezulu ngomnyaka ozako.

Angazi bona ngingakghona ukukhavara umsebenzi.

Ukufunda ngethungelelwano akusiyo into engiyithandako,”
kutjho u-Eddie.



Mina angikatshwenyeki ngokusalela emuva ngomsebenzi wesikolo.

Ngitshwenywa yindaba yobuntu. Sizokuphathana njani?

Kufanele siqalane nalokhu sisoke.



—Imibuzo

1. Tlola phasi ihlathululo yamagama la: ukutshwayeleka, ukuguga, isiyeliso, ubuntu.
2. Hlathulula bona kutjho ukuthini 'ukutshwenyeka ngobuntu'.
3. Ucabanga bona umndeni uthethe sphi isiqunto? Kubayini?
4. Bobani ababumba umndeni wakho?
5. Wazizwa njani nawuhlangana nabangani bakho besikolweni ngemva kokuqinteliswa kwamakhambo kwe-*Covid-19*?
6. Ngaphandle kwedayibhithisi, ngibuphi obunye ubujamo bezamaphilo obungehlisa ubungozi bokungenwa ngamanye amalwele?
7. Ngiziphi iinqunto ozithathako njalo ngelanga?



Indatjana esencwadini ikhuluma ngemibiko yoMrhatjho i-RX. Umrhatjho i-RX kumrhatjho wabantwana wethungelelwano, wenzelwe abantwana begodu usetjenziswa bantwana.

Umrhatjho i-RX usebenza usuka esibhedlela sabantwana i-Red Cross War Memorial Children's Hospital e-Cape Town.

Umrhatjho i-RX usiza abantwana ukobana bacoce iindatjana ngezinto eziqakathekileko kibo.

[Vakatjhela umRhatjho i-RX](#)